



## سوال

(165) مصافحہ ایک ہاتھ سے یا دونوں ہاتھوں سے؟

## جواب

السلام علیکم ورحمۃ اللہ وبرکاتہ

ہمارے ہاں رواج ہے کہ لوگ ملاقات کے وقت دو ہاتھ سے مصافحہ کرتے ہیں۔ ہمیں ایک دوست نے بتایا کہ مصافحہ ایک ہاتھ سے کرنا چاہیے یہی سنت ہے۔ لہذا آپ ہماری کتاب و سنت کی رو سے راہنمائی کریں۔

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

ایک مسلمان جب دوسرے مسلمان سے ملاقات کرے تو ان دونوں کو آپس میں دائیں ہاتھ سے مصافحہ کرنا چاہیے اس سے گناہ معاف ہوتے ہیں۔ حدیث میں ہے:

((عَنْ أَنبَاءِ بْنِ عَازِبٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «بِأَمْنٍ مُسْتَلَمِينَ يَلْتَمِثَانِ يَفْتَحَانِ، إِلَّا غُفِرَ لِمَا قَبْلَ أَنْ يَخْتَصِمَا» ))

"براء بن عازب رضی اللہ عنہ نے کہا، رسول اللہ صلی اللہ علیہ وسلم نے فرمایا جب دو مسلمان آپس میں ملتے ہیں، مصافحہ کرتے ہیں تو جدا ہونے سے قبل ان کے گناہ معاف کر دیئے جاتے ہیں۔" (ابن ماجہ ۲/۲۲۰، ۳۴۰۳، ترمذی (۲۴۲۴) ابوداؤد ۳/۳۵۳، مسند احمد ۳۰۳، ۲۸۹/۳)

لہذا جو عمل اتنی اہمیت کا حامل ہو اور اتنے فضائل والا ہو، اس کو صحیح سنت کے مطابق ادا کریں گے تو یہ اجر ملے گا۔ اگر خلاف سنت عمل کریں گے تو اجر برباد ہوگا۔ مصافحہ کا مسنون طریقہ یہی ہے کہ ایک مسلمان دوسرے مسلمان سے ملاقات کرتے وقت دائیں ہاتھ کے ساتھ مصافحہ کرے۔ نبی اکرم صلی اللہ علیہ وسلم اور صحابہ کرام رضی اللہ عنہم کا یہی معمول تھا۔ اس ضمن میں بہت سی احادیث ہیں چند ایک ملاحظہ فرمائیں:

((عَنْ أَبِي بَرزَةَ قَالَ: لَقِيَ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَنَا جُنُبٌ، فَأَخَذَ يَدِي، فَحَيْثُ مَدَّ يَدَهُ، فَانْسَلَتْ ))

"ابو ہریرہ رضی اللہ عنہ نے فرمایا رسول اللہ صلی اللہ علیہ وسلم نے میرے ساتھ ملاقات کی اور میں جنبی تھا۔ آپ صلی اللہ علیہ وسلم نے میرا ہاتھ پکڑا (ایک نسخہ میں ہے کہ میرا دایاں ہاتھ پکڑا) پھر میں آپ صلی اللہ علیہ وسلم کے ساتھ چلا یہاں تک کہ آپ صلی اللہ علیہ وسلم بیٹھ گئے پس میں کھسک گیا۔" (الحدیث بخاری ۱/۳۲)

(۲) امام طحاوی نے شرح معانی الآثار ۱/۶ پر یہ الفاظ ذکر کئے ہیں:



((عقبت ابی صلی اللہ علیہ وسلم وانا جناب محمدیہ ابی قبضت یدی عنہ وعت ابی جناب کمال سبحان اللہ ان المسلم لا یجنح ))

"میں نے نبی اکرم صلی اللہ علیہ وسلم سے حالت جنابت میں ملاقات کی۔ آپ صلی اللہ علیہ وسلم نے میری طرف اپنا ہاتھ بڑھایا۔ میں نے اپنا ہاتھ سمیٹ لیا اور کہا میں جنبی ہوں۔ آپ صلی اللہ علیہ وسلم نے فرمایا (سبحان اللہ) مسلم نجس نہیں ہوتا۔"

یہ حدیث ایک ہاتھ کے مصافحہ پر نص قطعی ہے کہ رسول اللہ صلی اللہ علیہ وسلم نے ملاقات کے وقت مصافحہ کے لئے اپنا ایک ہاتھ آگے بڑھایا اور صحابی رسول سیدنا ابو ہریرہ رضی اللہ عنہ نے بھی اپنا ایک ہاتھ جو مصافحہ کے لئے بڑھانا تھا پیچھے کھینچا اور عذر پیش کیا کہ میں جنبی ہوں آپ صلی اللہ علیہ وسلم نے فرمایا سبحان اللہ مسلم نجس نہیں ہوتا۔

((عن عبد اللہ بن بسر یقول ترون کئی ہذا فاشہد غنی وشتہ علی کت محمد صلی اللہ علیہ وسلم.))

"عبد اللہ بن بسر رضی اللہ عنہ فرماتے ہیں تم لوگ میری اس ہتھیلی کو دیکھتے ہو میں نے اس ہتھیلی کو محمد صلی اللہ علیہ وسلم کی ہتھیلی پر رکھا ہے۔" مسند احمد ۴/۸۹، موارد الظلمات (۹۳۰)

((عن أنس بن مالک، قال: قال رجل: يا رسول الله الرجل منا يفتحي أناه أو صدره أو فخذه أو عجزه؟ قال: «لا». قال: أفلسه فمؤذنه؟ قال: «لا». قال: أفأفأه بغيره أو يضاغره؟ قال: «نعم». «بذاعية حسن»))

"انس بن مالک رضی اللہ عنہ نے فرمایا اے اللہ کے رسول صلی اللہ علیہ وسلم ہم میں سے کوئی آدمی اپنے بھائی یا دوست سے ملاقات کرے۔ کیا اس کے لئے جھکے؟ آپ صلی اللہ علیہ وسلم نے فرمایا! نہیں۔ اس نے کہا، کیا اس سے ہجرت جائے؟ اور اس کو بوسہ دے؟ فرمایا نہیں پھر اُس نے کہا، کیا اس کا ہاتھ پکڑے اور مصافحہ کرے؟ فرمایا! ہاں۔ امام ترمذی نے فرمایا، یہ حدیث حسن ہے۔" (ترمذی ۵/۴۰۵) (۲۷۸)، ابن ماجہ ۲/۱۲۲۰ (۳۷۰۲)

علامہ البانی نے متعدد طرق کی بنا پر اس حدیث کو سلسلۃ الادیث الصحیحہ ۸۸۱ پر درج کیا ہے۔ تاہم حدیث سے معلقے کی ممانعت نہیں نکلتی جو کہ چمٹ کر ملنے سے مختلف ہے۔

((عن أنس بن مالک، عن أبي اللہ صلی اللہ علیہ وسلم قال: «ما من مسلمین اتصیا، فانه أهدىٰ منما یبید صاحبہ، الاکان علی اللہ ان یحضر ذمنا، ولا یفرق بیننا حتیٰ یغفر لنا»))

"انس رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا جب دو مسلمان آپس میں ملتے ہیں اور ان میں سے ہر ایک اپنے ساتھی کا ہاتھ پکڑتا ہے تو اللہ تعالیٰ پر حق ہے کہ ان کی دعاؤں میں موجود رہے اور ان کے ہاتھ علیحدہ ہونے سے پہلے ان کو۔۔۔ بخش دے۔" (مسند احمد ۳/۱۳۲، کشف الاستار ص ۳۱۹)

مذکورہ بالا پانچ احادیث سے معلوم ہوا کہ مصافحہ ایک ہاتھ کے ساتھ کرنا سنت ہے۔ رسول اللہ صلی اللہ علیہ وسلم اسی کی تعلیم دیتے تھے اور صحابہ کرام رضی اللہ عنہم اسی سنت پر عامل تھے۔ ویسے مصافحہ کے معنی میں بھی یہ بات شامل ہے کہ ہتھیلی کو ہتھیلی کے ساتھ ملایا جائے جیسا کہ امام بن اثیر جزری النہایہ فی غریب الحدیث والاثار ص ۳/۴۳ پر رقم طراز ہیں:

"ومنہ حدیث المصافحہ عند اللقاء، وہی مفاغلة من الصاق صمغ الخشب بالکف"

"صمغ لفظ سے ملاقات کے بعد مصافحہ کی حدیث بھی ہے مصافحہ باب مفاغلة سے بطن ہتھیلی کو بطن ہتھیلی سے ملانا ہے۔"

مصافحہ کا یہی معنی لغت کی کتب قاموس تاج العروس وغیرہ میں منتقل ہے۔ لہذا مصافحہ کی جو تعریف ہے وہ بھی اہل حدیث کے مصافحہ پر پوری طرح صادق آتی ہے اور جو مصافحہ احناف کے ہاں رائج ہے، اس پر یہ تعریف صادق نہیں آتی۔ بعض لوگ دونوں ہاتھوں کے ساتھ مصافحہ کرنے کی یہ حدیث پیش کرتے ہیں:

((عن ابن مسعود یقول قلت لابی صلی اللہ علیہ وسلم اتشد وکنی بین کتبی ))



۱۱. ابن مسعود رضی اللہ عنہ سے مروی ہے کہ رسول اللہ صلی اللہ علیہ وسلم نے مجھے تشہد سکھایا کہ میرا ہاتھ آپ صلی اللہ علیہ وسلم کے دونوں ہاتھوں کے بیچ میں تھا۔ ۱۱  
(بخاری ۹۲۶/۲)

(۱) اس حدیث کا ملاقات کے وقت مصافحہ سے کوئی تعلق نہیں بلکہ اس حدیث میں اس بات کا ذکر ہے کہ نبی اکرم صلی اللہ علیہ وسلم عبد اللہ بن مسعود رضی اللہ عنہ کو تشہد سکھا رہے تھے اور تعلیم کے وقت ابن مسعود رضی اللہ عنہ کا ایک ہاتھ رسول اللہ صلی اللہ علیہ وسلم کے دو ہاتھوں کے درمیان تھا۔ اگر اس مصافحہ ملاقات پر محمول کریں تو اس کی صورت یہ بنے گی کہ نبی صلی اللہ علیہ وسلم کے دو ہاتھوں میں ابن مسعود رضی اللہ عنہ کا ایک ہاتھ تھا یعنی تین ہاتھ کا مصافحہ۔ جس طرح کسی اہل حدیث کا حنفی حضرات سے مصافحہ ہو تو حنفی کے دو ہاتھ ہوتے ہیں اور اہل حدیث کا ایک ہاتھ اور حنفی بھائی اس مصافحہ کو ناپسند کرتے ہیں۔ ان مقلدین بھائیوں پر سخت تعجب ہے کہ جو مصافحہ صحیح احادیث سے ثابت ہے وہ انہیں پسند نہیں اور جو مصافحہ یعنی چار ہاتھوں کا ثابت نہیں اس پر اصرار کرتے ہیں۔ اس حدیث سے قطعاً یہ بات ثابت نہیں ہوتی کہ ابن مسعود رضی اللہ عنہ کے دو ہاتھ رسول اللہ صلی اللہ علیہ وسلم کے دو ہاتھوں سے ملے ہوئے تھے۔

اگر بضر محال اس حدیث کو اس بات پر محمول کیا جائے کہ دونوں طرف سے دونوں ہاتھوں کا مصافحہ ہے اور ابن مسعود رضی اللہ عنہ کے قول کفنی اسم بنس سے ان کی دونوں ہتھیلیاں مراد لی جائیں تو اس صورت میں کفنی بین کفینہ کا مطلب یہ ہو گا کہ میری دو ہتھیلیاں نبی صلی اللہ علیہ وسلم کی ہتھیلیوں کے درمیان میں تھیں اور جو لوگ دو ہاتھ سے مصافحہ کرتے ہیں، ان کی یہ صورت نہیں ہوتی۔ لہذا اس حدیث سے ان کا استدلال باطل ہے۔

حنفی مذہب کے جدید علماء کو یہ بات مسلم ہے کہ نبی صلی اللہ علیہ وسلم کا ابن مسعود رضی اللہ عنہ کی ہتھیلی کو اپنی دونوں ہتھیلیوں میں پکڑنا مزید اہتمام اور تعلیم کی تاکید کے لئے تھا۔ حنفی مذہب کی فقہ کی مشہور داخل نصاب کتاب ہدایہ ۱/۹۳ کتاب الصلوٰۃ کے حاشیہ پر لکھا ہے کہ "أخذ ليكون حاضرًا فلا يشوته شيء" آپ صلی اللہ علیہ وسلم نے ابن مسعود رضی اللہ عنہ کا ہاتھ اس لئے تھاما تھا تاکہ ان کا دماغ حاضر رہے اور کوئی چیز ان سے فوت نہ ہو جائے۔

علامہ زبلی حنفی ابن مسعود رضی اللہ عنہ کے تشہد کی ابن عباس رضی اللہ عنہ والے تشہد پر ترجیح ذکر کرتے ہوئے رقمطراز ہیں :

"ومنا أنه قال فيه علمتني المشهد وكفني بين كفتيه ولم يلقه ذلك في غيره فدل على مزيد الإعتناء والاهتمام"

۱۱. ابن مسعود رضی اللہ عنہ کے ابن عباس رضی اللہ عنہ والے تشہد پر راجح ہونے کی وجوہات میں سے ایک وجہ یہ ہے کہ ابن مسعود رضی اللہ عنہ نے کہا، رسول اللہ صلی اللہ علیہ وسلم نے مجھے تشہد سکھایا اور میری ہتھیلی آپ صلی اللہ علیہ وسلم کی ہتھیلیوں کے درمیان میں تھی اور یہ بات ابن عباس رضی اللہ عنہ کے تشہد میں نہیں۔ اس نے مزید توجہ اور اہتمام پر دلالت کی۔ ۱۱ (نصب الراية ۱/۲۲۱، کتاب الصلوٰۃ)

یہی بات ابن ہمام حنفی نے ہدایہ کی شرح فتح القدر میں لکھی ہے۔ پس ثابت ہوا کہ نبی صلی اللہ علیہ وسلم کا ابن مسعود رضی اللہ عنہ کے ہاتھ کو پکڑنا علی سبیل المصافحہ نہیں تھا بلکہ مزید اہتمام و تاکید کے لئے تھا۔

مولوی عبدالحی لکھوی حنفی رحمۃ اللہ علیہ لکھتے ہیں :

ابن مسعود والی حدیث اس بات پر دلالت کرتی ہے کہ اس سے مصافحہ جو ملاقات کے وقت کیا جاتا ہے، مراد نہیں ہے بلکہ یہ ہاتھوں میں ہاتھ لینا ویسا ہے جیسا کہ الفتاویٰ اردو ۱/۱۳۲، کتاب العلم والعمامی)

اور کئی احادیث سے ہاتھوں میں ہاتھ پکڑ کر تعلیم دینا ثابت ہے۔ ایک حدیث لکھی جاتی ہے :

(عن مناو بن جبل، أن رسولاً صلى عليه وسلم أخذ بيده، وقال: «يا مناو، والرائي لأجبت، والرائي لأجبت»، فقال: «أوصيت يا مناو، ولقد علمتني عن ذي قبل صلاة تقول: اللهم اعني على ذكرك، وشكرك، وحسن عبادتك»)

